

Eżami għall-Warrant ta' Avukat

(Parti bil-miktub)

Nhar is-Sibt 30 ta' April 2022

9.00 a.m. sa 12.00 m.d.

(It-tweġibiet għandhom ikunu kollha bil-Malti. Sakemm ma jkunx indikat xort'oħra fil-każ ta' persuna bi bżonnijiet speċjali, il-ħin mogħti biex twieġeb kemm għal parti A kif ukoll għal parti B huwa ta' tliet siġħat)

Parti A

Wieġeb għal tlieta biss minn dawn li ġejjin:

- Il-klijent tiegħek kien konvenut f'kawża ta' separazzjoni personali li nqatgħet kontra tiegħu u fis-sentenza li saret finali ma ngħata ebda jedd ta' access għal uliedu minorenni. Jidhirlu illi b'hekk inkisirlu l-jedd fondamentali għar-rispett tal-ħajja privata tiegħu u tal-familja tiegħu. Hejj i-l-att meħtieġ biex jikseb rimedju.
- Il-klijent tiegħek, li joqgħod fir-Renju Unit, għandu proprietà hawn Malta li tgawdi dritt ta' mogħdijs minn fuq art tal-ġār. Issa sar jaf li tliet xhur ilu l-ġār imbarra din il-mogħdijs billi bena ħajt u għalaq id-daħla. Hejj i-l-att meħtieġa biex il-klijent tiegħek jikseb rimedju.
- Il-klijent tiegħek kien għamel konvenju li bih intrabat li jixtri, u s-sid intrabat li jbigħlu, proprietà immobbli. Il-konvenju kien jorbot għal tliet xhur li jagħalqu għada. Is-sid bidel il-ħsieb li jbigħ u, biex jevadi l-obbligazzjoni tal-konvenju, bigħ il-proprietà lil ibnu. Hejj i-l-att meħtieġa biex lill-klijent tiegħek iseħħlu li jikseb il-proprietà.
- Hejj i-l-att meħtieġa biex mara miżżewga li abbandunaha żewġha tinfried legalment minnu u titħallas manteniment għaliha u għall-ulied.
- Il-klijent tiegħek gie notifikat b'mandat ta' sekwestru eżekuttiv maħruġ kontra tiegħu wara sentenza mogħtija mill-Prim' Awla tal-Qorti Ċivili fil-31 ta' Jannar 2022 li ikkundannatu jħallas mitt elf euro (€100,000) lis-sekwestrant. Hu jgħid illi qatt ma kien notifikat bir-rikors maħluf li bih kienet inbdiet il-kawża li wasslet għas-sentenza. Hejj i-l-att meħtieġa biex il-klijent tiegħek jikseb rimedju.
- Hejj i-l-att meħtieġ biex isir appell quddiem il-Qorti tal-Appell Kriminali minn sentenza tal-Qorti tal-Maġistrati illi ikkundannat lill-klijent tiegħek għal sentejn priġunerija għax sabitu ħati ta' serq ikkwalifikat bil-ħin u bil-lok.

Parti B

Wieġeb għal waħda biss minn dawn li ġejjin:

1. Kif tirrikonċilja d-dmirijiet ta' avukat taħt ir-regolamenti kontra l-ħasil ta' flus mal-obbligu ta' sigriet professjonali u kufidenzjalità?
2. Jekk avukat isir jaf illi klijent li qiegħed jippatroċina kien ippattroċinat minn avukat ieħor qablu fuq l-istess kwistjoni, x'għandu jagħmel? Jagħmel differenza jekk il-każ iż-ikun ta' urġenza, bħal meta jkun sejjer jagħlaq iż-żmien biex jiġi preżentat xi att?
3. Ĝejt mistieden sabiex fil-kapaċità tiegħek ta' avukat tieħu sehem fi programm tar-radju li fih is-sehem tiegħek għandu jkun illi inti tagħti biss tagħrif dwar materja magħżula. Ftit tal-ħin qabel jibda l-programm il-preżentatur igħidlek illi sejrin isiru telefonati mis-semmigħha biex jitolbuk pariri legali. X'għandha tkun il-pożizzjoni tiegħek dwar dan l-iż-vilupp?